

ஜூன் - 25

TNPSC துளிகள்

- ❖ தமிழக அரசானது, பெண்களின் பாதுகாப்பினை உறுதி செய்வதற்காகவும், அவர்களை தொழில் முனைவோர்களாக மாற்றுவதற்கு ஊக்குவிப்பதற்காகவும் 'மகளிரால் இயக்கப்படும் மூன்று சக்கர வாகனச் சேவையினை' சென்னை நகரில் பிங்க் ஆட்டோக்கள் (Pink Autos) என்ற பெயரில் அறிமுகப் படுத்தியுள்ளது.
 - 200 மகளிர் மூன்று சக்கர (ஆட்டோ) வாகன ஓட்டுநர்களுக்கு தலா 1 லட்சம் ரூபாய் மானியம் வழங்கப்படவுள்ளது.
- ❖ இந்திய தொழில் துறைக் கூட்டமைப்பு (CII) ஆனது, அதன் மத்திய நிதிநிலை அறிக்கை மதிப்பீட்டுப் பரிந்துரைகளில் 'ஏஞ்சல் வரிகள்-புத்தொழில் நிறுவனங்களின் மிகை மதிப்பு வரி' எனப்படும் வருமான வரிச் சட்டத்தின் 56(2)(viiB) பிரிவினை அகற்ற பரிந்துரைத்துள்ளது.
- ❖ சர்வதேச தொழிலாளர் மாநாட்டின் (ILC) 112வது அமர்வு ஆனது ஜெனீவாவில் உள்ள சர்வதேச தொழிலாளர் அமைப்பின் (ILO) தலைமையகத்தில் நடைபெற்றது.
- ❖ OpenAI நிறுவனத்தின் மிகப்பெரியப் போட்டியாளரான Anthropic நிறுவனம் ஆனது, Claude 3.5 Sonnet எனப்படும் அதன் சமீபத்தியச் செயற்கை நுண்ணறிவு மாதிரியினை அறிமுகப் படுத்தியுள்ளது.

தமிழ்நாடு செய்திகள்


மாற்றுத் திறனாளி மாணவர்களுக்கான முதல்வரின் புத்தாய்வு மாணவர் திட்டம்



- ❖ மாற்றுத்திறனாளி மாணவர்கள் தங்களது ஆராய்ச்சிகளை மேற்கொள்வதற்காக தமிழக அரசானது முதலமைச்சரின் புத்தாய்வு மாணவர் திட்டத்தினை அறிமுகப் படுத்த உள்ளது.

- ❖ மாற்றுத் திறனாளிகள் மற்றும் Ph.D (முனைவர் படிப்பு) படிக்கும் மொத்தம் 50 ஆராய்ச்சி மாணவர்களுக்கு இந்த புத்தாய்வு மாணவர் திட்டத்தின் கீழ் நிதியுதவி வழங்கப்படும்.
- ❖ இந்த 50 மாணவர்களுக்கு தலா 1 லட்சம் ரூபாய் வழங்கப்படும்.
- ❖ தமிழ்நாடு அரசுப் பணியாளர் தேர்வாணையம் மற்றும் பிற ஆட்சேர்ப்பு நிறுவனங்களால் நடத்தப்படும் பல்வேறு போட்டித் தேர்வுகளில் வெற்றிபெற மாற்றுத் திறனாளி மாணவர்களுக்கு அரசாங்கு பயிற்சி வகுப்புகளையும் வழங்க உள்ளது.
- ❖ சென்னையில் தங்குமிட வசதியுடன் சேர்த்து மொத்தம் 200 பயனாளிகளுக்கு சிறப்பு வகுப்புகள் வழங்கப்படும்.
- ❖ இதுவரை இளம் சாதனையாளர்களுக்கு வழங்கப்பட்டு வந்த மாநில அளவிலான விருது ஆனது இனி மறைந்த ஹெலன் கெல்லரின் பெயரால் அழைக்கப்பட உள்ளது.

'நடந்தாய் வாழி காவிரி' திட்டத்தின் முதல் கட்டம்



- ❖ ஜல் சக்தி அமைச்சகத்தின் தேசிய நதி வளங்காப்பு இயக்குநரகம் (NRCD) ஆனது, 'நடந்தாய் வாழி காவிரி திட்டத்தின்' முதல் கட்டத்திற்கு 934.3 கோடி ரூபாய் நிதி ஒதுக்க ஒப்புதல் அளித்துள்ளது.
- ❖ காவிரி ஆற்றின் வளங்காப்பு மற்றும் மறுசீரமைப்பு செய்வதற்காக தமிழக அரசாங்கு இத்திட்டத்தினை முன்மொழிந்துள்ளது.
- ❖ மத்திய மற்றும் மாநில அரசுகள் ஆனது இதற்கான திட்டச் செலவினங்களை முறையே 560.58 கோடி மற்றும் 373.72 கோடி ரூபாய் என்ற 60:40 விகித அடிப்படையில் பகிர்ந்து கொள்ளும்.
- ❖ முதற்கட்டத்தில் மேட்டூர் அணையின் தாழ்மட்டத்தில் இருந்து திருச்சி வரையிலான

நதி பாய்வின் வளங்காப்பு பணிகள் உள்ளடக்கும்.

- ❖ இரண்டாம் கட்டத்தில், திருச்சியிலிருந்து பூம்புகார் (நதியானது கடலுடன் சங்கமிக்கும் இடம்) வரையிலான ஆற்றின் எஞ்சியப் பாய்வு பகுதியின் வளங்காப்புப் பணிகள் மேற்கொள்ளப்படும்.

நிலம் குவிப்பு மேம்பாட்டுத் திட்டம்



- ❖ நிலம் குவிப்பு பகுதி மேம்பாட்டுத் திட்டத்தினை செயல்படுத்த உள்ளதாக தமிழக அரசு அறிவித்துள்ளது.
- ❖ அரசாங்கம் ஆனது இந்தத் திட்டத்தை முன்னெடுத்துச் சென்று, 2024 ஆம் ஆண்டு நிலம் குவிப்பு பகுதி மேம்பாட்டுத் திட்ட விதிகளை வகுத்துள்ளது.
- ❖ இந்தத் திட்டம் ஆனது, புதிய பகுதிகளின் திட்டமிடப்பட்ட உருவாக்கத்தினை எளிதாக்குவதோடு, அடிப்படை வசதிகளை வழங்கி, மனை விற்பனை சார்ந்த உள்கட்டமைப்புகளுக்காக நிலத்தைத் திரட்ட உதவும்.
- ❖ தனிநபர்/தனிநபர்களுக்குச் சொந்தமான நிலத்தை ஒருங்கிணைத்து, தகுந்த திட்டமிடல் ஆணையத்தின் உதவியுடன் அதை மேம்படுத்த இந்தத் திட்டம் உதவுகிறது.

தமிழ்நாட்டின் வருவாய் வருமானம் 2023-204

- ❖ 2023-24 ஆம் ஆண்டில் மதுபான விற்பனை மூலம் 45,855.67 கோடி ரூபாய் வருவாய் ஈட்டப் பட்ட நிலையில், இதில் 35,081.39 கோடி ரூபாய் மதிப்புக் கூட்டு வரி மற்றும் 10,774.28 கோடி கலால் வரி வருவாயும் அடங்கும்.
- ❖ 2022-23 ஆம் ஆண்டில் பதிவான 44,121.13 கோடி ரூபாயை விட 2023-24 ஆம் ஆண்டில் பதிவான மொத்த வருவாய் 1,734.54 கோடி ரூபாய் அதிகமாகும்.

- ❖ 2023-24 ஆம் ஆண்டில், இறக்குமதி செய்யப்பட்ட வெளிநாட்டு மதுபானங்களுக்கான சிறப்புக் கட்டணத்தின் மூலம் அரசாங்கம் 53.93 கோடி வருவாய் ஈட்டியுள்ளது.

Revenue to govt from Tasmac in crores	
2023-24	₹45,855.67
2022-23	₹44,121.13
2021-22	₹36,050.65
2020-21	₹33,811.15
2019-20	₹33,133.24

தேசியச் செய்திகள்

கொள்கலன் துறைமுகச் செயல்திறன் குறியீடு 2023




- ❖ கொள்கலன் துறைமுகச் செயல்திறன் குறியீடு (CPPI) ஆனது, உலக வங்கி மற்றும் S&P உலகச் சந்தை தகவல் அளிப்பு நிறுவனம் ஆகியவற்றால் உருவாக்கப்பட்டது.
- ❖ சமீபத்தியக் குறியீட்டில், இந்தியாவின் ஒன்பது துறைமுகங்கள் உலகின் 100 முன்னணி துறைமுகங்கள் தரவரிசையில் இடம் பெற்றுள்ளன.
- ❖ விசாகப்பட்டினம் துறைமுகம் ஆனது, 2023 ஆம் ஆண்டில் உலகின் 20 முன்னணி துறைமுகங்களில் 19வது இடத்தினைப் பெற்றது.

- ❖ முந்தரா துறைமுகம் தற்போதைய தரவரிசையில் 27வது இடத்திற்கு உயர்ந்துள்ளது.
- ❖ மற்ற 7 துறைமுகங்கள் ஆவன: பிபாவாவ் (41), காமராஜர் (47), கொச்சின் (63), ஹசிரா (68), கிருஷ்ணப் பட்டினம் (71), சென்னை (80) மற்றும் ஜவஹர்லால் நேரு (96).

சர்வதேசச் செய்திகள்

ஏப்ப (Burp) வரி - நியூசிலாந்து



- ❖ நியூசிலாந்து அரசாங்கம் ஆனது, 'பர்ப் வரியினை' - கால்நடைகளில் இருந்து ஏப்பம் வழியே வெளியேறும் பசுமை இல்ல வாயுக்களுக்கு வரி விதிக்கும் திட்டம் - ரத்து செய்வதாக அறிவித்துள்ளது.
- ❖ 2022 ஆம் ஆண்டு அக்டோபர் மாதத்தில் அப்போதையப் பிரதமர் ஜசின்தா ஆடர்ன் அரசால் இந்த வரி அறிமுகப்படுத்தப்பட்டது.
- ❖ நியூசிலாந்தில், சுமார் 10 மில்லியன் கால்நடைகளும் 25 மில்லியன் செம்மறி ஆடுகளும் உள்ள நிலையில், அவை நாட்டின் பசுமை இல்ல வாயு வெளியேற்றத்தில் சுமார் பாதியளவுப் பங்கினை வகிக்கின்றன.
- ❖ இத்திட்டத்தின் முதன்மையான நோக்கமானது, அசை போடும் விலங்கு (ரூமினன்ட்) இனங்களிலிருந்து வெளியேறும் மீத்தேன் உமிழ்வைக் குறைப்பதாகும்.

பொருளாதாரச் செய்திகள்

சுவிஸ் வங்கியில் இந்தியச் சொத்துக்கள்

- ❖ கடந்த ஆண்டு சுவிஸ் வங்கிகளில் இந்திய தனிநபர்கள் மற்றும் நிறுவனங்கள் வைத்திருந்த பண மதிப்பில் கணிசமான வீழ்ச்சி பதிவாகியுள்ளது.
- ❖ சுவிட்சர்லாந்தின் மத்திய வங்கியின் கூற்றுப்படி, இந்த நிதிகள் 2023 ஆம் ஆண்டில் 70% சரிந்து 1.04 பில்லியன் சுவிஸ் பிராங்குகளாக (சுமார் 9,771 கோடி ரூபாய்) குறைந்து உள்ள நிலையில் இது கடந்த நான்கு ஆண்டுகளில் இல்லாத மிகக் குறைவான அளவு ஆகும்.
- ❖ 2023ம் ஆண்டின் இறுதியில் சுவிஸ் வங்கிகளின் இந்திய வாடிக்கையாளர்களுக்கான மொத்தக் கடன்கள் 1,039.8 பில்லியன் பிராங்குகளாக இருந்தன.
- ❖ சுவிஸ் வங்கிகளில் இந்திய வாடிக்கையாளர்களின் மொத்த நிதி 2021 ஆம் ஆண்டில்


3.83 பில்லியன் பிராங்குகள் என்ற அளவில் உச்சத்தைத் தொட்டது என்பதோடு இது கடந்த 14 ஆண்டுகளில் பதிவாகாத மிக அதிக அளவாகும்.

- ❖ சுவிஸ் வங்கிகளில் வெளிநாட்டு வாடிக்கையாளர்கள் வைத்திருக்கும் நிதிகளுக்கான உலகளாவியத் தரவரிசையில், 2023 ஆம் ஆண்டின் இறுதியில் இந்தியா 67வது இடத்தில் இருந்ததோடு ஒரு வருடத்திற்கு முன்பு இந்தியா 46வது இடத்தில் இருந்தது.
- ❖ அதே நேரத்தில், ஐக்கியப் பேரரசு, அமெரிக்கா மற்றும் பிரான்ஸ் ஆகியவை இந்தப் பட்டியலில் முதலிடத்தில் உள்ளன.



அறிக்கைகள் மற்றும் குறியீடுகள்

உலக ஆற்றல் மாற்றக் குறியீடு 2024



- ❖ உலகப் பொருளாதார மன்றம் (WEF) ஆனது உலக ஆற்றல் மாற்றக் குறியீட்டை வெளியிட்டுள்ளது.
- ❖ 67வது இடத்தில் இருந்த இந்தியா தற்போது மொத்தம் 120 நாடுகளில் 63வது இடத்திற்கு முன்னேறியுள்ளது.

- ❖ சுவீடன் இந்தக் குறியீட்டில் முதலிடத்தினைப் பெற்றதோடு, மற்ற ஐரோப்பிய நாடுகள் இந்தப் பட்டியலில் முன்னணி இடங்களைப் பெற்றுள்ளன.
- ❖ அதைத் தொடர்ந்து டென்மார்க், பின்லாந்து, சுவீட்சர்லாந்து மற்றும் பிரான்ஸ் ஆகிய நாடுகள் இதன் முதல் ஐந்து இடங்களில் உள்ளன.
- ❖ சீனா இதில் 20வது இடத்தைப் பெற்றுள்ளது.
- ❖ புதுப்பிக்கத்தக்க ஆற்றல் மற்றும் உயிரி எரிபொருட்கள் ஆகியவற்றுடன் கூடிய இந்தியாவின் தூய்மையான எரிசக்தி உள்கட்டமைப்பு ஆனது, அதன் மின் உற்பத்தி திறனில் 42% பங்கினைக் கொண்டுள்ள நிலையில் இது உலகளவில் நான்காவது பெரிய புதுப்பிக்கத் தக்கச் சந்தையாக இந்தியாவினை மாற்றுகிறது.
- ❖ CO₂ மதிப்பீட்டில் 1.7 டன் ஆக உள்ள இந்தியாவின் தனிநபர் உமிழ்வுகள் ஆனது, CO₂ மதிப்பீட்டில் 4.4 டன் என்ற உலக சராசரி அளவை விட 60% குறைவாக உள்ளது.

முக்கிய தினங்கள்

சர்வதேச ஒலிம்பிக் தினம் - ஜூன் 23



- ❖ சர்வதேச ஒலிம்பிக் குழு (IOC) ஆனது 1894 ஆம் ஆண்டு ஜூன் 23 ஆம் தேதியன்று, பாரீசில் உள்ள சோர்போன் எனுமிடத்தில் நிறுவப்பட்டது.
- ❖ இந்தத் தினம் அனைத்து தரப்பு நபர்களையும் ஒலிம்பிக் போட்டிகளின் மதிப்புகளான சிறப்பம்சம், நட்பு மற்றும் மரியாதையை ஏற்றுக் கொள்வதை ஊக்குவிக்கும் வகையில் 1948 ஆம் ஆண்டில் சர்வதேச ஒலிம்பிக் குழுவினால் நிறுவப்பட்டது.
- ❖ இந்த ஆண்டிற்கான இத்தினத்தின் கருத்துரு, 'Let's Move and Celebrate' என்பதாகும்.

ஐக்கிய நாடுகள் சபையின் பொதுச் சேவை தினம் - ஜூன் 23

- ❖ உலகெங்கிலும் உள்ள அனைத்துத் துறைகளின் வளர்ச்சியிலும் பொதுச் சேவையின் பங்களிப்பு மற்றும் பங்கை இது எடுத்துக்காட்டுகிறது.
- ❖ ஐக்கிய நாடுகள் பொதுச் சபையானது 2002 ஆம் ஆண்டில் இந்த நாளை அறிவித்தது.
- ❖ ஐக்கிய நாடுகள் சபையானது 2003 ஆம் ஆண்டில் ஐக்கிய நாடுகள் சபையின் பொதுச்


சேவை விருதுகள் (UNPSA) திட்டத்தினை நிறுவியது.

- ❖ 2024 ஐக்கிய நாடுகள் சபையின் பொதுச் சேவை மன்றம் மற்றும் மற்றும் விருது வழங்கும் விழா ஆனது தென் கொரியக் குடியரசின் இன்சியோன் எனுமிடத்தில், 'உலகளாவியச் சவால்களுக்கு மத்தியில் புதுமையை மேம்படுத்தச் செய்வது: ஒரு பொதுத்துறைக் கண்ணோட்டம்' என்ற கருத்துருவின் கீழ் நடைபெறுகிறது.



இதரச் செய்திகள்

உலகின் பழமையான கரையான் புற்றுுகள்



- ❖ 34,000 ஆண்டுகளுக்கு முந்தைய காலக் கட்டத்தினைச் சேர்ந்த, உலகின் மிகப் பழமையான மற்றும் செயல்பாட்டில் உள்ள கரையான் புற்றுுகள் ஆனது, நமீபியாவின் நாமகுலாந்தில் கண்டறியப்பட்டுள்ளன.
- ❖ உரோமங்கள் நிறைந்த யானை இனங்கள் (மாமோத்கள்) வாழ்ந்த கடைசிப் பனியுகத்திற்கு முன்பு இருந்தே அவை உள்ளன.
- ❖ இந்தப் புற்றுுகளில் தெற்கு ஹார்வஸ்டர் கரையான்கள் வசிக்கின்றன.



- ❖ இதற்கு முன்னதாக வேறு கரையான் இனங்கள் காணப்படுகின்ற மிகப் பழமையான புற்றுகள் பிரேசிலில் கண்டுபிடிக்கப்பட்டன.
- ❖ மேலும் அவை 4000 ஆண்டுகள் பழமையானவை ஆகும்.

